



शतकोटिः

(गदाधरीय सत्प्रतिपक्ष क्रोडपत्रम्)



महीशूरपुर वास्तव्येन पण्डितप्रवरेण
रामशास्त्रिणा विरचिता

—(*)—

श्रीकाशी प्रतिवादिभयङ्करानन्ताचार्येण
संस्कृता परिशोधिता च

श्रीसुदर्शनमुद्राक्षरशालायां
अमुद्यत ।

श्रीकाशी ।

(द्वितीयावृत्तिः)



१९११

इदानीमेतन्मूल्यम्—०-५-०.

धोः ।

श्रीहयग्रीवाय नमः ।

सत्प्रतिपक्ष-शतकोटिः ।

पक्षतावच्छेदकविशिष्टपक्षविषयकत्वाव्यापकसाध्यतावच्छेदकविशिष्टसाध्यविषयकत्वाव्यापकपक्षतावच्छेदकावच्छिन्नविशेष्यतानिरूपितसाध्यतावच्छेदकावच्छिन्नप्रकारताभात्यनुमितित्वव्यापकयद्मावच्छिन्नप्रतिबन्धकतानिरूपितप्रतिबन्धकतावच्छेदिका सती तद्मावच्छिन्नप्रतिबन्धकतानिरूपितप्रतिबन्धकतावच्छेदकविषयत्वावच्छिन्नानुमितिनिष्ठजन्यतानिरूपितजनकतावच्छेदिका यद्रूपावच्छिन्नविषयिता तद्रूपावच्छिन्नत्वमिति सत्प्रतिपक्षलक्षणम् । अस्यायमनुगमः— निरूपितप्रतिबन्धकताविशिष्टधर्मवत्त्वम् । प्रतिबन्धकताविशिष्टव्याधेयतासम्बन्धेन । आधेयता च स्वनिष्ठावच्छेदकताकर्मप्रतीत्योगिताकभेदवत्त्वसम्बन्धावच्छिन्ना । स्वनिष्ठावच्छेदकता च स्वसमानाधिकरणभेदप्रतियोगितावच्छेदकत्वसम्बन्धावच्छिन्ना । स्वाधिकरणत्वञ्च स्वावच्छिन्नविषयताशाख्यनाह्याप्राप्ताप्यज्ञानानास्फुटितनिश्चयत्वसम्बन्धेन । भेदप्रतियोगितावच्छेदकता च स्वनिरूपितप्रतिबन्धकतावच्छेदकत्वावच्छेदकावच्छिन्नप्रतिबन्धकतानिरूपितप्रतिबन्धकतावच्छेदकविषयत्वावच्छिन्नानुमितिनिष्ठजन्यतानिरूपितजनकत्वोभयसम्बन्धेनेति ।

अथात्र ह्रदो वह्निमानित्यादौ बह्वयभावबह्वयभावव्याप्यव्याप्योभयवद्भेदेऽतिव्याप्तिः, तद्विषयताया निरूपितप्रतिबन्धकत्वजनकतावच्छेदकत्वयोरेकत्वात् ।

॥१॥

नच स्वावच्छिन्नाविषयकप्रतीतिविषयतावच्छेदकयद्रूपावच्छिन्नविषयकत्वं अनुमितिप्रतिबन्धकतानतिरिक्तवृत्ति तद्रूपावच्छिन्नाघटितत्वरूपविशिष्टान्तराघटितत्वस्य भयत्वविशिष्टसत्प्रतिपक्षेऽतिव्याप्तिवारणायाम्बन्धे निवेशनीयतया तत् एव नोकातिशयः, उक्तविशिष्टस्य बह्वयभावबह्वयवद्रूपतादृशविशिष्टान्तराघटितत्वा

निति वाच्यम् ॥२॥ बाधघटितसत्प्रतिपक्षे ऽव्याप्तिवारणाय विशिष्टान्तर-
विपर्ययितायां प्रकृतानुमितिप्रतिबन्धकतानतिरिक्तवृत्तित्ववजनकतानतिरिक्तवृत्तित्व-
स्यापि निवेशनीयतया उक्तप्रतिपक्षतादवस्थात् । बह्व्यभाववद्भेदविपर्ययक-
त्वस्य "प्रतिबन्धकतानतिरिक्तवृत्तित्वेऽपि जनकतानतिरिक्तवृत्तित्वविरहात् ॥३॥

नच यद्रूपार्वाच्छिन्नविपर्ययकत्वे निरुक्तविरोध्यनुमितिजनकतानतिरिक्तवृत्ति-
त्तादृशरूपान्तराघटितत्वस्य विवक्षणेऽपि मेयत्वविशिष्टसत्प्रतिपक्षातिव्याप्तिवारण-
सम्भवादिनिरुक्तविशिष्टेतातिव्याप्तिरिति वाच्यम् ॥४॥ बह्व्यभावव्याप्यबह्व्यभाष-
व्याप्यव्याप्यबद्धरूपसत्प्रतिपक्षाव्याप्तिवारणाय प्रतिबन्धकतानतिरिक्तवृत्तित्वस्यापि
विशिष्टान्तरविपर्ययितायां निवेशनीयतया उक्तविशिष्टेऽतिव्याप्तेर्दुर्वारत्वात् ॥५॥

नच सत्यन्तघटकप्रतिबन्धकतायां निरुक्तजनकतावच्छेदकविपर्ययितात्व-
ज्याप्रकावच्छेदकताकत्वनिवेशान्नोक्तातिप्रसङ्गः, प्रत्येकशानीयवह्व्यभावव्याप्यव्याप्य-
बद्भेदविपर्ययितायां निरुक्तजनकतावच्छेदिकायां निरुक्तप्रतिबन्धकतावच्छेदकत्व-
विरहादिति वाच्यम् ६। निरुक्तजनकतावच्छेदकसत्प्रतिपक्षेऽपि विपर्ययितायां सत्प्रति-
पक्षज्ञानप्रतिबन्धकतावच्छेदकत्वविरहेणासम्भवप्रसङ्गेन निरुक्तपरिष्कारसम्भवात् ॥

नच यत्किञ्चिज्जनकतावच्छेदकविपर्ययितात्वव्यापकावच्छेदकताकत्वनिवेशा-
ज्जासम्भवः - सत्प्रतिपक्षशानीयप्रतिबन्धकतावच्छेदकतायां तज्ज्ञानीयजनकता-
वच्छेदकविपर्ययितात्वव्यापकत्वसत्त्वात् १

नच यत्किञ्चिच्चनिवेशादननुगम इति वाच्यम् । स्वविशिष्टप्रतिबन्धकता-
वत्त्वसम्बन्धावच्छिन्नत्वेन पूर्वोक्तभेदप्रतियोगितावच्छेदकताया विवक्षणीयत्वात् ।
स्वविशिष्टत्वं स्वनिरूपितत्वस्वावच्छेदकावच्छिन्नप्रतिबन्धकतानिरूपितप्रतिबन्धकता-
वच्छेदकविपर्ययित्वावच्छिन्नानुमितिनिष्ठजन्यतानिरूपितजनकताविशिष्टत्वोभयसम्ब-
न्धेन । जनकताविशिष्टत्वस्यानिष्ठावच्छेदकताकप्रतियोगिताकभेदत्वसम्बन्धेन ।
स्वनिष्ठावच्छेदकता च - स्वसमानाधिकरणभेदप्रतियोगितावच्छेदकत्वसम्ब-
न्धावच्छिन्ना । स्वाधिकरणत्वं च स्वावच्छेदकविपर्ययितात्वसम्बन्धेन । भेदप्रति-
योगितावच्छेदकता च - स्वावच्छेदकत्वसम्बन्धावच्छिन्नेति वाच्यम् ॥८॥

जनकतावच्छेदिकाया सामानाधिकरणविषयिताया सप्रतिपक्षज्ञानीयप्रतिबन्ध-
कतावच्छेदकत्वविरहा प्रतिहेतुव्यापकस्याव्याभावसमानाधिकरणप्रतिहेतुमत्पक्षरूप-
सप्रतिपक्षाव्याप्तिप्रसङ्गात् ॥९॥

नचावच्छेदकक्रोष्टिप्रविष्टानामवच्छेदकत्वानङ्गीकारेण विनिगमनाविरह-
प्राप्ता पक्षविषयित्वावच्छिन्ना साध्यामात्रानुमितजनकतामादायैव निरुक्त-
सप्रतिपक्षे लक्षणसमन्वय, तदङ्गीकारेऽपि जनकतावच्छेदकमुख्यविषयतात्व-
व्यापकत्वस्यैव प्रतिबन्धकतावच्छेदकताया निवेशो लक्षणसमन्वय, तथाच-
नोक्तातिव्याप्तिरिति वाच्यम् ॥१०॥ जलव्यापकवह्नयभावसमाप्ताधिकरणजल-
वान् हृद्, शैवालव्यापकवह्नयभावसमानाधिकरणशैवालवान् हृद् इति निश्चित-
परामर्शसाधारण्येन स्वावच्छिन्नाविषयतानिरूपितव्यापकत्वविषयतानिरूपितसाध्या-
भावत्वावच्छिन्नविषयतानिरूपितसामानाधिकरण्यविषयतानिरूपितत्व स्वावच्छिन्नव्यो-
भयसम्बन्धेन किञ्चिद्भविष्यविषयतानिरूपितहृद्त्वावच्छिन्नविशेष्यताशालिनि-
श्चयत्वेन उत्सकलनिश्चयानामेकरूपेण जनकत्वास्वीकारात् । निरुक्त-
जनकतावच्छेदकविषयतात्वस्य शैवालव्यापकवह्नयभावसमानाधिकरणशैवालव-
द्भेदविषयताया सत्वेन तु जलव्यापको वह्नयभाव इत्याकारकज्ञानवैशि-
ष्ट्यावच्छिन्नप्रतिबन्धकतावच्छेदकताया असत्वेन निरुक्तसप्रतिपक्षाव्याप्तेर्दुर्वारत्वात्
तथाचोक्तपास्त्यारासम्भवात्प्रतिपक्षितादाववश्यम् ॥११॥

नच जलव्यापको वह्नयभाव जलवाश्च हृद् शैवालव्यापको वह्नयभाव-
शैवालवाश्च हृद् इत्यादिसकलनिश्चयसाधारण्येन, एतन्निरूपितव्यापकत्वनिष्ठप्रका-
रतावच्छेदकतावच्छेदकावच्छिन्नपरास्तानिरूपितहृद्त्वावच्छिन्नविशेष्यतानिरूपक-
त्वस्वनिरूपकानेकविशिष्टत्वाभयसम्बन्धेन वह्नयभावत्वावच्छिन्नविशेष्यताविशिष्ट-
निश्चयत्वेनैकप्रतिबन्धकत्वाङ्गीकारात्, निरुक्तानुगतजनकतावच्छेदकविषयि-
त्वाव्यापकत्व निरुक्तप्रतिबन्धकतावच्छेदकतायामश्वतमिति निरुक्तसप्रतिपक्षे-
लक्षणसमन्वयसम्भवेनोक्तपरिष्कारे न कापि दोष इति वाच्यम् ॥१२॥ तथापि
निरुक्तप्रतिबन्धकतावच्छेदकताया इत्यभावत्वावच्छिन्नविशेष्यत्वायामप्यसत्वेन
च. ५. ता. ५ छेदकताया हृद्त्वावच्छिन्ना विशेष्यत्वायामेव सत्वेन निरुक्तसप्रतिपक्षे

वच्छेदकविषयतात्वव्यापकत्वस्य प्रतिबन्धकतावच्छेदकतायामसत्त्वेन निरु-
क्तसम्प्रतिपक्षाद्वैर्वास्त्वात्, निरुक्तपरिष्कारस्य सर्वथा असम्भवात् ॥१३॥

नच स्वनिरूपितव्यापकत्वनिरूपकप्रकारतावच्छेदकतावच्छेदकावच्छिन्नत्वस्व-
निरूपकज्ञानविशिष्ट ज्ञानीयत्वैतदुभयसम्बन्धेन वह्न्यभावत्वावच्छिन्नविशेषज्ञानवि-
शिष्टप्रकारतानिरूपित दृढत्वावच्छिन्नविशेषज्ञानालिनिश्चयत्वेन प्रतिबन्धकताभ्यां क-
रेणोक्तविषयतात्वव्यापकत्वमुक्तावच्छेदकतायामसत्त्वेवेति निरुक्तपरिष्कारसम्भव-
त्वेवेति वाच्यम् ॥१४॥ उक्तरूपेण प्रतिबन्धकत्वाङ्गीकारे चैत्रस्य जलव्यापको
वह्न्यभावः जलवान् हृद् इति ज्ञानसत्त्वे मैत्रस्य केवलजलवान् हृद् इति ज्ञान-
सत्त्वे मैत्रस्य वह्न्यनुमितिप्रतिबन्धापत्तिः, समानाकारकज्ञानेषु विषयताभेदस्य
प्रमाणिकतया मैत्रज्ञानीयजलत्वावच्छिन्नप्रकारताया अपि चैत्रज्ञानीयवह्न्य-
भावत्वावच्छिन्नविशेषज्ञानविशिष्टत्वात्, अतः पूर्वोक्तप्रकारेणैव प्रतिबन्धकताया
यत्कथ्यतथोक्तान्यासितादवस्थेनोक्तपरिष्कारसम्भवात् । ॥१५॥

नच जनकतावच्छेदकविषयतात्वव्यापकत्वं प्रतिबन्धकतावच्छेदकतावच्छे-
दकसम्बन्धघटकविषयतात्वसम्बन्धेन निवेद्यम्, अतो नातिव्याप्तिः— जनकत-
वच्छेदकपक्षादिविषयतायां प्रतिबन्धकतावच्छेदकतावच्छेदकसम्बन्धघटकविष-
यतात्वसत्त्वात् । उक्तोभयवद्भेदे च नातिव्याप्तिः— वह्न्यभावव्याप्यव्याप्यवानिति
प्रत्येकज्ञानीयविषयताया जनकतावच्छेदिकायाः प्रतिबन्धकतावच्छेदकतावच्छेदक-
सम्बन्धघटकविषयतात्वाभावादिति वाच्यम् ॥१६॥ तथासति साध्याभावा-
भाववदवृत्तिमत्पक्षात्मकसम्प्रतिपक्षान्नातेः तादृशसम्प्रतिपक्षज्ञानीयविषयतायां
तादृशज्ञानीयज्ञानवैशिष्ट्यानवच्छिन्नप्रतिबन्धकतायाः स्वावच्छेदकतावच्छेदकसम्ब-
न्धघटकविषयतात्वसम्बन्धेनाभावात् । ॥१७॥

नच स्वावच्छेदकत्वस्वावच्छेदकतावच्छेदकसंसाधकविषयतात्व-
न्यतरसम्बन्धेनैव प्रतिबन्धकतायां जनकतावच्छेदकविषयतात्वव्यापकत्वविच-
क्षणोभयविषयसम्प्रतिपक्षाद्याप्तिः, यत्रोक्तोभयवद्भेदेऽतिव्याप्तिरिति वाच्यम् ।
॥१८॥ एवञ्च सति जलव्यापकवह्न्यभावकालोनजलवह्न्यभाव-
व्याप्यव्याप्योभयवद्भेदेऽतिव्याप्तिर्देवार्त्वात्, जलव्यापको वह्न्यभावः

जलवांश्च हृदः, वह्न्यभावाव्याप्यव्याप्यव्यापको वह्न्यभावः वह्न्यभावाव्याप्यव्याप्य
वांश्च हृद इत्यनयोऽभयोर्निश्चययोरकरूपेण प्रतिबन्धकत्वाद्वाङ्गीकारात्, निरुक्तज्ञान
वैशिष्ट्यावच्छिन्नप्रतिबन्धकनायाः स्वावच्छेदकतावच्छेदकसम्बन्धवद्विषय
सात्वत्सम्बन्धेन जनकतावच्छेदिकायां प्रत्येकज्ञानीविषयतायामपि सत्त्वेन
निरुक्तान्यतरसम्बन्धेन निरुक्तविषयताव्यापकप्रतिबन्धकतायाः निरुक्तोभय
वद्भूतद्विषयताव्यापकत्वात् । ॥१९॥

नच यद्रूपावच्छिन्नविषयतायां प्रतिहेतुव्यापकसाध्याभावसमाना
धिकरणप्रतिहेतुसत्त्वविषयताविशिष्टान्यत्वज्ञानवैशिष्ट्यावच्छिन्नप्रतिबन्धकतावच्छे-
दकत्वोभयभावावच्छिन्ननिवेद्यते । वैशिष्ट्यञ्च- निरूपितत्वतादात्म्यान्यतर
सम्बन्धेन, अतो नानुपदोक्त उभयवद्भेदेऽतिव्याप्तिः, तद्विषयतायां निरुक्तो
भयसत्त्वादिति वाच्यम् ॥२०॥ साध्याभावाभाववद्वृत्ति मत्पक्षस्य सत्प्रति
पक्षाव्याप्तेः, हृदो वह्निधूमोभयवानित्यादौ वह्न्यभावाभाववद्वृत्तिमान्
धूमाभाववान् वह्न्यभावाभाववद्वृत्तिमोश्च हृद इति ज्ञानयोरकरविशिष्टा
धर्मेन प्रतिबन्धकतया वह्न्यभावाभावावद्वृत्तिमद्वृत्तिविषयतायां निरुक्तो
भयाभावावच्छिन्नः । ॥२१॥

नच प्रतिहेतुव्यापकसाध्याभावतावच्छिन्नविषयताशालिनिश्चयवैशिष्ट्या
वच्छिन्नप्रतिबन्धकतावच्छेदकत्वेनिरुक्तविषयताविशिष्टान्यत्व उभयाभावनिवेशात्
दोष इति वाच्यम् ॥२२॥ वह्न्यभावाभाववद्वृत्तिव्यापको धूमाभाव इति
निश्चयवैशिष्ट्यावच्छिन्नायाः वह्न्यभावाभाववद्वृत्तिमान् पक्ष इति निश्चयनिष्ठायाः
प्रतिबन्धकताया अवच्छेदकत्वस्य निरुक्तविषयताविशिष्टान्यत्वस्य च उक्तसत्प्रति
पक्षाविषयतायां सत्त्वात् तत्राव्याप्तेर्द्वारत्वात् ॥२३॥

नच- यद्रूपावच्छिन्नप्रतिबन्धकतासत्यन्तार्थः तद्रूपावच्छिन्नप्रतिबन्धकता
निरूपितज्ञानवैशिष्ट्यावच्छिन्नप्रतिबन्धकतावच्छेदकत्वघटितोभयभावावच्छिन्न-
वच्छिन्नविषयतायां निवेदानोक्ताव्याप्तिः- निरुक्तसत्प्रतिपक्षविषयतायाः
वह्निमत्तामुद्भूत्वावच्छिन्नप्रतिबन्धकताघटितसत्यन्तार्थवत्त्वेन तद्रूपावच्छिन्नप्रति-
बन्धकतानिरूपितज्ञानवैशिष्ट्यावच्छिन्नप्रतिबन्धकतावच्छेदकत्वघटितोभयभावावच्छिन्न-
वच्छिन्नविषयतायां निवेदानोक्ताव्याप्तिः- निरुक्तसत्प्रतिपक्षविषयतायाः

स्याशतत्वादिति वाच्यम् ॥२४॥ वह्न्यभावाभाववदवृत्तिव्यापको वह्न्यभावः
इति निश्चयवैशिष्ट्यावच्छिन्नाया वह्न्यभावाभाववदवृत्तिमान् हृद् इति
ज्ञाननिष्ठायाः प्रतिबन्धकताया अत्रच्छेदकत्वस्य उक्तविषयतायां सत्त्वेनो-
क्तोभयाभाववत्त्वस्य तत्राभावेन उक्तव्याप्तेर्दुर्वारत्वात् । ॥२५॥

नच वह्न्यभावाभाववदवृत्तिमान् हृद् इति निश्चयस्य हृदे वह्निमत्ता-
बुद्धिं प्रति ज्ञानवैशिष्ट्यावच्छिन्नप्रतिबन्धकत्वानीयप्रतिबन्धकतयैवोपपत्तौ ज्ञान-
वैशिष्ट्यावच्छिन्नप्रतिबन्धकतान्तरे मान्यभावेन तदभावावच्छिन्नप्रतिबन्धक-
घटितोभयाभावस्य उक्तप्रतिपक्षविषयतायां सत्त्वेन नोक्तव्याप्तिरिति
वाच्यम् ॥२६॥ धूमाभावाभाववदवृत्तिव्यापको वह्न्यभावः धूमाभावाभावव-
दवृत्तिमांश्च पक्षः, घटाभावाभाववदवृत्तिव्यापको वह्न्यभावः घटाभावाभावा-
वदवृत्तिमांश्च पक्ष इत्यादि सकलनिश्चयसाधारण्येनोक्तरीत्या वह्न्यभावत्वा-
वच्छिन्नविशेष्यताविशिष्टनिश्चयत्वेनैव प्रतिबन्धकताया वक्तव्यतया जलव्यापक-
वह्न्यभावकालीनेत्याद्युभयवद्भेदेऽतिव्याप्तिवारणाय विशेष्यतावैशिष्ट्यावच्छिन्न-
प्रतिबन्धकतावच्छेदकत्वघटितोभयाभाववत्त्वस्य विवक्षणीयतया तादृशप्रतिबन्धक-
तावच्छेदकत्वस्य उक्तप्रतिपक्षविषयतायां सत्त्वेनोक्तव्याप्तेर्दुर्वारत्वात् ॥२७॥

नचोभयाभावाप्रतियोगिकोटावनतिरिक्तवृत्तिस्वरूपावच्छेदकत्वस्यैव
निवेद्यानोक्ताध्यासिः, प्रत्येकज्ञानीयवह्न्यभावाभाववदवृत्तिमद्भदविषयतायाः
उक्तप्रतिबन्धकतातिरिक्त वृत्तिस्त्वेनोक्तोभयाभाववत्त्वस्याशतत्वात् । जलव्याप-
केत्याद्युभयवद्भेदेन नानिव्याप्तिः, तद्विषयतायां निरुक्तप्रतिबन्धकतानतिरिक्त-
वृत्तित्वस्य निरुक्तविषयताविशिष्टान्यत्वस्य च द्वयोरेव सत्त्वेनोक्तोभयाभाववत्त्वस्या-
भावादिति वाच्यम् ॥२८॥ अभावः प्रतियोगितासम्बन्धेन घटत्वव्यापक-
घटत्ववद्भेदकालीनघटत्ववानित्यत्र घटत्वव्यापकघटत्ववद्भेदकालीनघटत्वभावा-
भाववदवृत्तिमदभावरूपस्यप्रतिपक्षेऽव्याप्तेः, तत्र हि प्रतियोगितासम्बन्धेन
घटत्वव्यापकसम्बन्धेन घटत्ववद्भेदः प्रतियोगितासम्बन्धेन घटत्ववद्भेद-
भाव इति
निश्चययोरेकविशिष्टापरत्वेनाभावत्वावच्छेदेन तादृशघटत्ववत्ताबुद्धिं प्रति प्रति-
बन्धकतया तादृशप्रतिबन्धकतायाश्च प्रतिहेतुव्यापकताविशिष्टमाध्याभावानिश्चय-
वैशिष्ट्यावच्छिन्नतया उक्तप्रतिपक्षविषयतायां निरुक्तप्रतिबन्धकतावच्छेदकत्व-
निरुक्तविषयताविशिष्टान्यत्वोभयवत्त्वात् ।

अथ निरुक्तविशिष्टस्य सप्रतिपक्षरूपता न स्वीक्रियते । तस्य चापघटि-
रुत्वेन तदघटकरूपैव तत्कार्यकारित्वादिति वाच्यम् ॥३०॥

अभावविशिष्टव्यापकसामान्यत्वाभावकालीनसामान्यत्वसाध्यकघटादिपक्षक-
स्थले समवायसम्बन्धस्य व्याप्यताघटकत्वे अभावविशिष्टव्यापकसामान्यत्वाभाव-
कालीनसामान्यत्वाभावाभाववदवृत्तिमदघटरूपसत्प्रतिपक्षे ऽप्याप्तेः, तत्र हि अ-
भावविशिष्टव्यापकसामान्यत्वाभावः अभावविशिष्टत्वांश्च घट इति ज्ञानयो-
रेकविशिष्टापरत्वेन प्रतिबन्धकतया निरुक्तसत्प्रतिपक्षविषयताया निरुक्तप्रति-
बन्धकतानतिरिक्तवृत्तित्वनिरुक्तविषयताविशिष्टान्यत्वोभयवत्त्वात्, व्यापकता-
घटितस्येवास्यापि सत्प्रतिपक्षरूपताया आवश्यकत्वात् ॥३१॥

नच प्रतिहेतुव्यापकताविशिष्टसाध्यतावच्छेदकपर्याप्तावच्छेदकताकप्रतियो-
गिताकाभावत्वावच्छिन्नविषयताशालिनिश्चयवैशिष्ट्यावच्छिन्नप्रतिबन्धकत्वावच्छेदक-
त्वस्योभयाभावप्रतियोगितया निवेशान्नाव्याप्तिरिति वाच्यम् ॥ ३२ ॥

तत्रैव पृथिवीव्यापकसामान्यत्वाभावकालीनपृथिवीत्वसामान्यत्वा-
भावव्याप्यव्याप्योभयवदघटादावतिव्याप्तेः, तद्विषयतायाः प्रतिहेतुव्यापकतावि-
शिष्टसाध्यतावच्छेदकपर्याप्तावच्छेदकताक प्रतियोगिताकाभावत्वावच्छिन्नविषयता-
शालिनिश्चयवैशिष्ट्यावच्छिन्नप्रतिबन्धकत्वावच्छेदकत्वविरहेण निरुक्तोभयाभावव-
त्त्वात् । अतः प्रतिहेतुव्यापकसाध्यतावच्छेदकावच्छिन्नाभावत्वावच्छिन्नविषयताशालि-
निश्चयवैशिष्ट्यावच्छिन्न प्रतिबन्धकत्वावच्छेदकत्वस्य उभयाभावप्रतियोगितया
निवेशनीयतयोक्ताव्याप्तितादवस्थ्यात्, उक्तोभयाभाववत्त्वस्य यद्रूपावच्छिन्न-
विषयतायां निवेशासम्भवेन जलव्यापकेत्युक्तोभयदभेदेऽतिव्याप्तेर्दुर्वारितयाऽवच्छे-
दककोटिप्रविष्टानामवच्छेदकत्वाङ्गीकारे च व्यापकताघटिनसत्प्रतिपक्षभावेऽव्याप्तिस-
म्भवेन निरुक्तपरिष्कारसम्भवेन बह्व्यभाववह्न्यभावव्याप्यव्याप्योभयवदभेदे
ऽतिव्याप्तिर्दुर्वारा । ॥३३॥

नच विरोध्यनुमितिनिरूपितधत्किञ्चिज्जनकताव्यापकत्वं सत्यन्तघटकप्रति-
बन्धकतायां निवेश्यम्, तथाच स्वनिरूपितप्रतिबन्धकत्वावच्छेदकविषयित्वा-
वच्छिन्नानुमितिनिश्चयताभिरूपितजनकतावत्त्ववर्धिशष्टप्रतिबन्धकत्वावच्छेद- एत-

दुभयसम्बन्धस्यैव पूर्वोक्तभेदप्रतियोगितावच्छेदकतावच्छेदकत्वात् । स्वविशिष्टत्वं- स्वनिरूपितप्रतिबन्धकतावच्छेदकविषयित्वावच्छिन्नानुमितिनिष्ठजन्यतानिरूपितजनकताविशिष्टत्वस्वावच्छेदकावच्छिन्नप्रतिबन्धकतानिरूपितत्वोभयसम्बन्धेन । जनकतावैशिष्ट्यं च स्वनिष्ठावच्छेदकताकप्रतियोगिताकभेदवत्त्वसम्बन्धेन । अवच्छेदकता च स्वसमानाधिकरणभेदप्रतियोगितावच्छेदकत्वसम्बन्धावच्छिन्ना । विशेष्यदलन्तु जलव्यापकवद्भयभावकालीनजलवद्भये ऽतिव्याप्तिश्चरणाय । तथाच बह्वयभाववद्भयभावव्याप्यव्याप्योभयवद्भये नातिव्याप्तिः, तत्र चापप्रतिबन्धकतायास्तज्ज्ञाननिष्ठजनकताव्यापकत्वाभावादिति वाच्यम् ॥३४॥

हृदो बह्निमानित्यत्रैव जलव्यापकवद्भयभावकालीनजलवद्भयभावव्याप्यव्याप्योभयवद्भये ऽतिव्याप्तिः, तज्ज्ञाननिष्ठज्ञानवैशिष्ट्यावच्छिन्नप्रतिबन्धकतायाः सत्प्रतिपक्षज्ञानीयजनकताव्यापकत्वात् । निरुक्तोभयवद्भयविषयतायाः तदवच्छेदकत्वविरोधवन्नुमितिजनकतावच्छेदकत्वोभयवत्त्वात् ॥३५॥

नच यजनकताव्यापकत्वं प्रतिबन्धकतायाः तजनकतावच्छेदकत्वविवक्षणास्तिव्याप्तिः, नच यत्त्वतत्त्वनिवेशादननुपम इति वाच्यम् । स्वनिरूपितप्रतिबन्धकतावरत्नस्वविशिष्टजनकतावत्त्वैतदुभयसम्बन्धस्यैव उक्तभेदप्रतियोगितावच्छेदकत्वषट्कत्वात् । स्ववैशिष्ट्यं च स्वनिरूपितप्रतिबन्धकतावृत्तित्वस्वावच्छेदकावच्छिन्नप्रतिबन्धकतानिरूपितप्रतिबन्धकतावच्छेदकविषयित्वावच्छिन्नानुमितिनिष्ठजन्यतानिरूपितत्वोभयसम्बन्धेन । प्रतिबन्धकतावृत्तित्वं च स्वनिष्ठावच्छेदकताकप्रतियोगिताकभेदवत्त्वसम्बन्धेन । स्वनिष्ठावच्छेदकता स्वसमानाधिकरणभेद प्रतियोगितावच्छेदकत्वसम्बन्धावच्छिन्ना । तथाच नोक्तोभयवद्भये ऽतिव्याप्तिः, तज्ज्ञानीयविषयताया निरुक्तज्ञानवैशिष्ट्यावच्छिन्नप्रतिबन्धकतावृत्तिजनकतावच्छेदकत्वविरहादिति वाच्यम् ॥३६॥ जलं वृत्तित्वाभाववदित्यत्र जलव्यापकवृत्तित्वव्याप्यसमानाधिकरणजलवज्जले ऽतिव्याप्तिः, सत्प्रतिपक्षोऽप्यकज्ञानीयजनकताव्यापकत्वस्य तत्स्थलीयत्राप्तज्ञानप्रतिबन्धकतायां सत्त्वेन तादृशप्रतिबन्धकत्वजनकत्वोभयवच्छेदकत्वस्य निरुक्तविशिष्टविषयतायां सत्त्वात् ॥३७॥

नच जलव्यापकवृत्तित्वव्याप्यसमानाधिकरणजलवज्जलम्, शैवालव्यापकवृत्तित्वव्याप्यसमानाधिकरणशैवालवज्जलमित्यादिसकलनिश्चयसाधारण्येन जनकताया लाधवानुरोधेन स्वीकरणीयतया तादृशजनकताव्यापकत्वस्य उक्तस्थलीयबाधप्रतिबन्धकतायामसत्त्वेन नोक्तातिव्याप्तिरिति वाच्यम् ॥३८॥ वृत्तित्वं तादात्म्यसम्बन्धावच्छिन्नत्वाभाववादित्यत्र तादात्म्यसम्बन्धेन तद्व्यक्तिव्यापकतादात्म्यसम्बन्धावच्छिन्नत्वव्याप्यवान्निरूपिततादात्म्यसम्बन्धावच्छिन्नवृत्तितावत्तद्व्यक्तिमद्वृत्तित्वरूपे सत्प्रतिपक्षोन्नायके ऽतिव्याप्तेः, अनुगतरूपेण जनकत्वाङ्गीकारे ऽपि सम्बन्धभेदेन जनकताया भिन्नतया तादात्म्यसम्बन्धावच्छिन्नवृत्तित्वविषयताघटिततद्वर्मावच्छिन्नजनकताव्यापकत्वस्य उक्तस्थलीयबाधज्ञानप्रतिबन्धकताया सत्त्वात् ॥३९॥

नच प्रतिबन्धकतानिरूपितानतिरिक्तवृत्तित्वस्वरूपसम्बन्धरूपोभयविधावच्छेदकत्वस्य यद्रूपावच्छिन्नाविषयतायां निवेशान्नोक्तातिव्याप्तिः, निरुक्तसत्प्रतिपक्षोन्नायकाविषयतायां बाधज्ञानप्रतिबन्धकतानिरूपितस्वरूपसम्बन्धरूपावच्छेदकत्वविरहात् । नचैकत्र द्वयमिति रीत्या साध्याभावतद्व्याप्यव्याप्योभयवगाद्विशानीयविषयतायाः प्रतिबन्धकतानिरूपितस्वरूपसम्बन्धरूपावच्छेदकत्वात् तत्रातिव्याप्तिर्दुर्वारिवेति वाच्यम् । यद्रूपावच्छिन्नविषयतासामान्ये उक्तप्रतिबन्धकतानिरूपितस्वरूपसम्बन्धरूपावच्छेदकत्वविवक्षणेनोक्तातिव्याप्तिवारणादिति वाच्यम् ॥४०॥ तथापि तादृशस्थले साध्याभावसाध्याभावव्याप्यव्याप्योभयवद्भेदे ऽतिव्याप्तेर्दुर्वारत्वात् । तद्विषयतासामान्यस्यैवोक्तप्रतिबन्धकतानतिरिक्तवृत्तित्वस्वरूपसम्बन्धरूपोभयविधावच्छेदकत्ववत्त्वात् । उच्चरीत्या निरुक्तविशिष्टान्तराघटितत्वस्यापि सत्त्वात् ॥४१॥

नच स्वावच्छिन्नाविषयकप्रतीतिविषयतावच्छेदकव्यक्तिविद्रूपावच्छिन्नविषयकत्वाव्यापकत्वस्य जनकतायां निवेशान्नोक्तातिव्याप्तयः, स्वावच्छिन्नाविषयकप्रतीतिविषयतावच्छेदकसाध्याभावव्याप्यव्याप्यवत्पक्षतावच्छेदकावच्छिन्नविषयत्वाव्यापकत्वस्य निरुक्तविशिष्टविषयताव्यापकजनकतायामभावादिति वाच्यम् ॥४२॥ सत्प्रतिपक्षज्ञानस्यानुगतरूपेण साध्याभावानुमितिजनकत्वस्वीकारेण व्यापकताघटितसत्प्रतिपक्षमात्रे ऽव्याप्तेः, स्वावच्छिन्नाविषयकप्रतीतिविषयतावच्छेदकी

भूतशैवालव्यापकबह्व्यभावसमानाधिकरणशैवालवद्बद्धत्वाच्चिन्नविषयत्वाव्याप-
कत्वस्य जलव्यापकबह्व्यभावसमानाधिकरणजलवद्बद्धविषयकनिश्चयीयजनकता
यामस्त्वत् ॥४३॥

नच स्वावच्छिन्नविषयकत्वाव्यापकविषयताश्च्यवज्ञानीयविशिष्टान्तरविषयत्वा
व्यापकत्वस्य विरोध्यनुमितिजनकतायां निवेशान्नोक्ताऽव्याप्तिः, शैवालव्यापक
बह्व्यभावसमानाधिकरणशैवालवद्बद्धविषयताया जलव्यापकबह्व्यभावसमानाधि-
करणजलवद्बद्धत्वावच्छिन्नविषयिकत्वाव्यापकविषयताश्च्यवज्ञानीयत्वाभावादिति वा-
च्यम् ॥४४॥ बह्व्यभावव्यापकं यत्जलव्यापकबह्व्यभावसमानाधिकरणजलं
तत्समानाधिकरणबह्व्यभाववद्बद्धात्मके सत्प्रतिपक्षोच्चायकेऽतिव्याप्तेर्बुद्धत्वात्,
तज्ज्ञानीयजनकताया निरुक्तविशेषणाक्रान्तविशिष्टान्तरविषयित्वाव्यापकत्वात्,
उक्तविशिष्टविषयिताया बाधज्ञानीयप्रतिबन्धकतावच्छेदकत्वाच्च ॥४५॥

नच स्वावच्छिन्नानिरूपितविशिष्टविषयित्वाव्यापकप्रकृतानुमितिप्रतिबन्धक-
त्वस्य सत्यन्तार्थतया नोक्तातिव्याप्तिः, बाधज्ञानीयप्रतिबन्धकताया निरुक्त
विशिष्टानिरूपितबह्व्यभाववद्बद्धत्वावच्छिन्नविषयताव्यापकतया तदव्यापकप्रकृ-
तानुमितिप्रतिबन्धकताया अप्रसिद्धत्वात् । नपि निरुक्तोभयदूषणादाविति
व्याप्तिः, तत्र स्वावच्छिन्नानिरूपितविशिष्टविषयित्वाव्यापकप्रकृतानुमितिप्रति-
बन्धकताया अप्रसिद्धत्वादिति वा वाच्यम् ॥४६॥ व्यापकतापटितसत्प्रतिपक्ष
मात्रेऽव्याप्तेः, प्रतिहेतुव्यापकसाध्याभावसमानाधिकरणप्रतिहेतुमत्पक्षविषयकनिश्च-
यीयप्रतिबन्धकतायास्तादृशविशिष्टानिरूपितप्रतिहेतुव्यापकसाध्याभावसमानकालीन
प्रतिहेतुमत्पक्षविषयिताव्यापकत्वेन विशिष्टान्तरविषयित्वाव्यापकप्रकृतानुमितिप्रति-
बन्धकताया अप्रसिद्धेः । ॥४७॥

नच स्वावच्छिन्नविषयकत्वाव्यापकविषयताश्च्यवज्ञानीयत्वरथ विशिष्टान्तर
विषयितायां निवेशान्नव्याप्तिः, प्रतिहेतुव्यापकसाध्याभावसमानकालीनप्रतिहेतु-
मत्पक्षविषयितायाः प्रतिहेतुव्यापकसाध्याभावसमानाधिकरणप्रतिहेतुमत्पक्षविषयि-
त्वाव्यापकविषयिताश्च्यवज्ञानीयत्वाभावादिति वाच्यम् ४८ मते गगनाभावयदभावय
स्थालीनगगनयानिन्यादौ अभावव्यापकगगनाभाववद्भाववत्स्थालीनगगनाभावसमा

नाधिकरणाभावेदधटरूपसत्प्रतिपक्षविषयकज्ञानदश
यामनुमित्यनुत्पादस्य अभाववान् गगनाभाववान् अभाववांश्च घट इति निश्चययो
रेकविशिष्टापरत्वेन प्रतिबन्धकतयैवोपपत्तेः प्रतिबन्धकतान्तरे मानाभावात्तादृश
प्रतिबन्धकतायाश्च निरुक्तसत्प्रतिपक्षानिरूपिततद्विषयकत्वाव्यापकविषयताशून्य
ज्ञानीयगगनाभावघटभाववत्कालीनगगनाभावसमानाधिकरणाभाववदधटविषयिता
व्यापकत्वेन तादृशविषयित्वाव्यापकप्रतिबन्धकतावच्छेदकत्वस्य निरुक्तसत्प्रति
पक्षविषयतायामभावात् ॥४९॥

नच तस्य सत्प्रतिष्ठता नाङ्गीक्रियते, सामान्यलक्षणानाक्रान्तत्वात् । तथा
हि, प्रतिबन्धकताघटितलक्षणे स्वावच्छिन्नानिरूपितविशिष्टविषयित्वाव्यापकप्रति
बन्धकतावच्छेदकत्वावच्छिन्नविषयताकत्वस्यैव निष्कृष्टाविशिष्टान्तराघटितत्वरूप
यया तस्य चोक्तरीत्या उक्तविशिष्टेऽभावात्, अत्र घटन्तीत्यादिकल्पीयस्य
विशिष्टान्तराधीयत्वाप्रयोज्येत्यादीनिष्कृष्टाधीष्टान्तराघटितत्वस्वाप्यत्रासम्भवात्,
न सामान्यलक्षणाक्रान्ततेऽप्येकविशिष्टस्य । यदिचाभावव्यापको निरुक्तसाध्या
भावः अभाववाश्च घटः, प्रमेयत्वव्यापकस्तादृशसाध्याभावः प्रमेयत्ववाश्च घटः
इत्यादिनिखिलनिश्चयानामेकरूपेण प्रतिबन्धकत्वस्वीकारात्सामान्यलक्षणान्तरत्व
मुक्तविशिष्टस्य सम्भवत्येव, उक्तानुगतप्रतिबन्धकतायाश्च अभाववान् गगना
भाववान् अभाववाश्च घट इति ज्ञानयोरेकविशिष्टापरत्वेन प्रतिबन्धकत्वाङ्गी
कारेपि प्रमेयत्वव्यापकस्तादृशसाध्याभावः, प्रमेयत्ववांश्च घट इति निश्चयादनुमिति
प्रतिबन्धानुरोधेन अवश्यकल्पनीयतया तामादायैव प्रतिबन्धकताघटितलक्षण
पक्षीयविशिष्टान्तराघटितत्वसम्भवात्, एवमत्र घटन्तीत्यादिकल्पीयविशिष्टान्तरा
घटितत्वस्यापि तत्र सूपपादत्वादित्युच्यते; तदा निरुक्तसत्यन्तार्थस्यापि उक्त
प्रतिबन्धकतामादायैवोपपादयितुं शक्यत्वेनोक्तव्याप्तेस्तुदूरपराहतत्वात् । तस्मा
न्निरुक्तलक्षणं निष्कृष्टमेवेति वाच्यम् ॥ ५० ॥ प्रतिबन्धकताघटितलक्षणे उक्त
परिष्कारेणोक्तोभयवद्भ्रदादावव्याप्तिवारणेपि बह्व्यभाववान् ह्रदो बह्विमानि-
त्यादौ बह्व्यभावव्याप्यवद्भ्रदादावव्याप्तिवारणार्थमवश्यं परिष्करणीये यद्रूपा
वच्छिन्नविषयताशालिनिश्चयाव्यवहितोत्तरानुमितिसामान्ये पक्षे पक्षतावच्छेदक
विशिष्ट्यावगाहित्वाभावः विरोधिविषयिताप्रयुक्तः तद्रूपावच्छिन्नान्यत्वे सति

यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये साध्यधर्मिकसाध्य-
तापच्छेदकवैशिष्ट्यावगाहित्वाभावः विरोधिविषयताप्रयुक्तः तद्रूपावच्छिन्नान्यत्वे
च सति यद्रूपावच्छिन्नविषयताशालिनिश्चयाव्यवहितोत्तरानुमितिसामान्यनिष्ठः
विरोधिविषयताप्रयुक्तः, पक्षे साध्यवैशिष्ट्यावगाहित्वाभावः तद्रूपावच्छिन्नत्वे
सति यद्रूपावच्छिन्नविषयताशालिनिश्चयाव्यवहितोत्तरानुमित्वव्यापकः विरोधि-
विषयताप्रयुक्तः, पक्षे साध्यवैशिष्ट्यावगाहित्वाभावस्तद्रूपावच्छिन्ना या विषयता
तदवच्छिन्नानुमितिनिष्ठजन्यतानिरूपितजनकतापच्छेदिका यद्रूपावच्छिन्ना विषयता
तद्रूपावच्छिन्नत्वमिति निष्कृष्टलक्षणे बह्व्यभावबह्व्यभावव्याप्यव्याप्योभयवद्भेदे
ऽतिव्याप्तेर्दुर्धारत्वात्, तत्र सत्यन्तदलोच्चापकदलयोस्त्वत्वादिति चेत् ॥४१॥

अत्र वदन्ति— विशिष्टान्तरविषयित्वाप्रयोज्यत्वविषयिताप्रयोज्यपक्षधर्मिक
साध्यवैशिष्ट्यावगाहित्वाभावाधिकरणताकृत्वनिवेशान्नोक्तातिव्याप्तिः ।

नचैवं सत्यन्तदल्लेख्यार्थम्, बह्व्यभावव्याप्यव्याप्यवान् बह्व्यभाववान् बह्व्य-
भावव्याप्यव्याप्यवांश्च हृद इति ज्ञानयोरेकविशिष्टापरत्वेन प्रतिबन्धकतया
बह्व्यभावव्याप्यव्याप्यवद्भेदविषयतायाः पक्षधर्मिकसाध्यवैशिष्ट्यावगाहित्वाभा-
वाधिकरणताप्रयोजकतया तत्रातिव्याप्तिवारकतया वत्सार्थक्यात् ।

नच तद्विषयताप्रयोज्यायामुक्ताधिकरणतायां विशिष्टान्तरविषयित्वाप्रयो-
ज्यत्वासम्भव इति वाच्यम्, वक्ष्यमाणरीत्या विशिष्टान्तरे तादृशनिवेश-
स्यावश्यकत्वात् ॥ ५२ ॥

नच विशिष्टान्तरविषयित्वाप्रयोज्यत्वमात्रनिवेशेऽसम्भवः । यद्रूपावच्छिन्न-
विषयताशालिनिश्चयोत्तरानुमितिसामान्ये पक्षधर्मिकसाध्यवैशिष्ट्यावगाहित्वा-
भावः विरोधिविषयताप्रयुक्तः तद्रूपावच्छिन्नविशिष्टान्तरावृत्तित्वनिवेशेऽपि
यावद्वृत्तिसत्प्रतिपक्षेऽव्याप्तिः । पक्षसाध्यवैशिष्ट्यग्रहविरोध्युच्चापकत्वमात्रनिवेशे
न बह्व्यभावव्याप्यवह्व्यभावव्याप्यवद्भेदेऽव्याप्तिः । अतो निरुक्तसत्प्रतिपक्ष-
लक्षणाध्ययरूपतादृशविशिष्टान्तरस्यैव निवेशनीयतया निरुक्तोभयवद्भेदे अति-
व्याप्तिरिति वाच्यम् ॥५२॥ निरुक्तसत्यन्तमात्राश्रयत्वस्यैव विशिष्टान्तरे निवेश-
दुपपन्नत्वदलस्य तत्रानिवेशेन तत्रातिव्याप्तिविरहात् । यावद्वृत्तिसत्प्रतिपक्षे
ऽव्याप्तिपरिणाम च विशिष्टान्तरविषयित्वानिष्ठप्रयोजकतायां स्वप्रयोज्याधि-

फरणतानिष्ठभेदप्रतियोगितानवच्छेदकत्वस्वानवच्छेदकावच्छिन्नत्वोभयसम्बन्धेन प्र-
योजकताविशिष्टान्यत्वनिवेशात् । भेदप्रतियोगितावच्छेदकता च स्वनिरूपित
प्रयोज्यतावत्त्वसम्बन्धेन , बाधविषयतानिष्ठप्रयोजकतायाश्च निरुक्तोभयसम्बन्धेन,
सत्प्रतिपक्षविषयतानिष्ठप्रयोजकताविशिष्टत्वेन बाधघटितसत्प्रतिपक्षेऽव्याप्ति
विरहात्

॥५४॥

नच- बह्व्यभावव्याप्यव्याप्यजलव्यापकबहुव्यभावकालीनजलाभाववद्व्यु-
भयवानित्यादौ तादृशजलवद्भद्ररूपयाधेऽतिव्याप्तिः, विशिष्टान्तरभूतजलव्यापक
बह्व्यभावकालीनजलवद्भद्रविषयितानिष्ठप्रयोजकताया निरुक्तोभयसम्बन्धेन
बाधविषयतानिष्ठप्रयोजकताविशिष्टत्वात् , तदन्यविशिष्टान्तरविषयतानिष्ठप्रयोज-
कतानिरूपितप्रयोज्यताशून्यस्वविषयताप्रयोज्योक्ताभावाधिकरणताकत्वात् । अतो
विषयितानिष्ठप्रयोजकतायामुक्तविशेषणदानासम्भवे नोक्तासिद्धासिर्दुर्वारैवेति

वाच्यम् ॥ ५५ ॥ उक्तविशेषणदानेपि बह्व्यभावव्याप्य
व्याप्याभाववद्व्युभयवानित्यत्र बह्व्यभावव्याप्यव्याप्यवद्भदेऽतिव्याप्तेर्दुर्वारतया
यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये विरोधिविषयता
प्रयोज्यतावच्छेदकयद्रूपविशिष्टः पक्षधर्मिकसाध्यवैशिष्ट्यावगाहित्वाभावः तद्रूपा-
वच्छिन्नत्वे सति, यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये
विरोधिविषयताप्रयोज्यतावच्छेदकतद्रूपविशिष्टः पक्षधर्मिकसाध्यवैशिष्ट्यावगाहित्वा
भावः तद्रूपावच्छिन्नविषयित्वावच्छिन्नानुमितिनिष्ठजन्यतानिरूपितजनकतावच्छे-
दिका यद्रूपावच्छिन्नविषयता तद्रूपावच्छिन्नत्वस्यैव विषयणीयतया पूर्वोक्तयाधे
ऽतिव्याप्यनवकाशात् । नचाननुगमः । स्ववृत्तित्वस्ववृत्तिरूपावच्छिन्नविषयि
त्वावच्छिन्नानुमितिनिष्ठजन्यतानिरूपितजनकतावृत्तित्वोभयसम्बन्धेन विरोधिविष-
यताप्रयोज्यतावच्छेदकरूपविशिष्टरूपवत्त्वस्यैव लक्षणत्वसम्भवात् । प्रथमस्ववृत्ति
स्वञ्च स्वनिष्ठावच्छेदकताकप्रतियोगिताकभेदवत्त्वसम्बन्धेन । स्वनिष्ठावच्छेदकता
स्वसमानाधिकरणभेदप्रतियोगितावच्छेदकत्वसम्बन्धावच्छिन्ना । स्वाधिकरणता
च स्वावच्छिन्नविषयताशालिनिश्चयाव्यवहितोत्तरानुमितित्वसम्बन्धेन । भेदप्रति
योगितावच्छेदकता च स्वविशिष्टविरोधिविषयताप्रयुक्तत्वविशिष्टपक्षधर्मिकसाध्य
वैशिष्ट्यावगाहित्वाभावाधिकरणतावत्त्वसम्बन्धेन । जनकतावृत्तित्वञ्च स्वावच्छिन्न
विषयत्वव्यापकत्वसम्बन्धेन । द्वितीयवृत्तित्वमप्यनेनैव सम्बन्धेन ॥५६॥

नचोक्तविशेषणदाने ह्रदो वह्निधूमोभयवानित्यादौ जलव्यापकवहन्य
भावसमानाधिकरणजलव्यापकधूमाभावसमानाधिकरणतादृशजलवद्दत्तात्मकसत्प्रति
पक्षघटके सत्प्रतिपक्षे मेयत्वविशिष्टेऽतिव्याप्तिः, विशिष्टान्तरभूतावान्तरसत्प्रति
पक्षविषयितानिष्ठप्रयोजकतायामुक्तोभयसम्बन्धेन महासत्प्रतिपक्षविषयितानिष्ठप्रयो
जकताविशिष्टत्वादिति वाच्यम् ॥५७॥ स्वविषयतात्वव्यापकरूपावच्छिन्नप्रयोजकता
विशिष्टान्यत्वस्यैव विशिष्टान्तरविषयितानिष्ठप्रयोजकतायां निवेशनीयत्वान्महा
सत्प्रतिपक्षविषयितानिष्ठप्रयोजकताया मेयत्वविशिष्टावान्तरसत्प्रतिपक्षविषयितत्व
व्यापकरूपानवच्छिन्नतया निरुक्तप्रयोजकताविशिष्टान्यत्वस्य विशिष्टान्तरभूतनिरु
क्तावान्तरसत्प्रतिपक्षविषयितानिष्ठप्रयोजकतायामश्वत्वेन मेयत्वविशिष्टे तत्राति
व्याप्तिविरहात् ॥५८॥

नच ह्रदो वह्निमान् धूमादित्यत्र ह्रदवृत्तिवह्निव्यापकीभूताभावप्रतियोगि
जले मेयत्वविशिष्टेऽतिव्याप्तिः, तत्र वह्निव्यापकीभूताभावप्रतियोगिजलं ह्रदवृत्ति
जलमिति ज्ञानयोः परस्परविशिष्टत्वेन प्रतिबन्धकताद्वयस्य स्वीकरणीयतया
स्यैव विनिगमनाविरहेण प्रयोजकताद्वयस्यापि परस्परानवच्छेदकावच्छिन्नस्य
स्वीकरणीयतया द्वयोरपि प्रयोजकतयोः निरुक्तोभयसम्बन्धेन परस्परविशिष्ट
तया प्रयोजकताविशिष्टान्यविशिष्टान्तरविषयितानिष्ठप्रयोजकतानिरूपितप्रयोज्यता
द्युत्यत्वस्य स्वविषयताप्रयोज्यपक्षधर्मिकसाध्यवैशिष्ट्यावगाहित्वाभावाधिकरण-
तायामश्वत्वात् । स्वविषयितानिष्ठप्रयोजकतायामपि निरुक्तसम्बन्धेन प्रयोज-
कताविशिष्टान्यत्वस्य निवेशे च तत्रैव लक्ष्यभूते ह्रदवृत्तिवह्निव्यापकीभूता-
भावप्रतियोगिजलेऽतिव्याप्तिरिति वाच्यम् ॥५९॥ स्वप्रयोज्यत्वाभावसमानाधि
करणप्रयोज्यत्वनिरूपितत्वस्यापि निरुक्तप्रयोजकताविशिष्टपटकतया निवेशात् ।
उक्तस्थले चोक्तप्रयोजकताद्वयस्यापि परस्परनिरूपितप्रयोज्यत्वाभावसमानाधि
करणप्रयोज्यत्वानिरूपितत्वेन निरुक्तप्रयोजकताविशिष्टान्यत्वस्याश्वत्ततया उक्ताति
व्याप्तिजनकताशात् ॥६०॥

नच विशिष्टान्तरे जनकत्वप्रयोजकत्वोभयघटिततादृशत्वानिवेशे व्यापकता
घटितसत्प्रतिपक्षमात्रेऽतिव्याप्तिः । प्रतिहेतुव्यापकसाध्याभावसमानकालीनप्रतिहेतु
मत्पक्षस्यापि विशिष्टान्तरत्वसम्बन्धेन तद्विषयताप्रयोज्यत्वस्य सत्प्रतिपक्षविषयता

प्रयोज्योक्तोभयाभावाधिकरणतायां सत्त्वात्, अतस्तादृशत्वनिवेशनमावश्यकमिति
बहुभयावेत्युक्तोभयवद्भेदेऽतिव्याप्तिर्दुर्वारेवेति वाच्यम् ॥६१॥ तादृशत्वनिवे-
शेपि बह्व्यभावाव्याप्यव्याप्यजलव्यापक बह्व्यभावाकालीनजलवद्भेदस्य विशिष्टा-
न्तरत्वमादायोक्ताव्याप्तेरावश्यकतया विशिष्टान्तरे तादृशत्वमनिवेश्यविशिष्टान्तर-
विषयतायां प्रतिहेतुव्यापकसाध्याभावसमानाधिकरणप्रतिहेतुविषयताविशिष्टान्यत्व-
प्रतिहेतुव्यापकताविशिष्टसाध्याभावविषयकनिश्चयवैशिष्ट्यघटितधर्मावच्छिन्नप्रयोज-
कतावस्थोभयाभाववत्त्वं निवेश्यैवोक्ताव्याप्तेर्धारणीयतयोक्तातिव्याप्तिवारण-
सम्भवात् ॥६२॥

नचैवमपि बहुभयाव्याप्यव्याप्यजलव्यापकबह्व्यभावाकालीनजलोभय-
वद्भेदेऽतिव्याप्तिर्दुर्वारेवेति वाच्यम् ॥६३॥ तत्र प्रतिहेतुव्यापकसाध्याभाव-
समानाधिकरणप्रतिहेतुमत्पक्षविषयतायां निरुक्तोभयाभावसत्त्वेन तत्प्रयोज्यत्वस्य
निरुक्तविशिष्टविषयताप्रयोज्याधिकरणतायामक्षतत्वेनोक्तातिव्याप्यनयकाशात् ॥६४॥

नच स्वपूर्ववृत्तिप्रतिबन्धकशानीयप्रतिबन्धकतावच्छेदकविषयताया एव स्थनिष्ठ-
प्रतिबन्धतावच्छेदकाभावप्रयोजकतया निरुक्तोभयवद्भेदविषयकनिश्चयाव्यवहितो-
त्तरानुमितिनिष्ठपक्षधर्मिकसाध्यवैशिष्ट्यावगाहित्वाभावाधिकरणतायां व्यापकता-
घटितसत्प्रतिपक्षविषयतायाः प्रयोजकत्वासम्भवे नोक्तातिव्याप्तिर्दुर्वारेवेति
वाच्यम् ॥६५॥ प्रतिबन्धकतायाः प्रतिबन्धकतावच्छेदकताभेदेनेव प्रयोजकताया
अपि प्रयोजकतावच्छेदकताभेदेन भेदः; तद्भेदश्च क्वचित्प्रयोजकतावच्छेदकभेदात्
क्वचित्प्रयोजकतावच्छेदकतानच्छेदकभेदात्, प्रकृते च निरूप्यनिरूपकभावापन्न-
विषयतात्वस्य प्रयोजकतावच्छेदकस्यैक्यात्प्रयोजकताया ऐक्यमिति जलव्यापके
त्याद्युक्तोभयवद्भेदेऽतिव्याप्तिविरहात् ॥६६॥

नच जलव्यापको बह्व्यभावा इति निश्चयविशिष्टयोः दूदे जलं जलवान्
दूद इति निश्चययोरनुगतरूपेण प्रतिबन्धकतामते दूदवृत्तिप्रतिहेतुव्यापकसाध्या-
भावासमानाधिकरणप्रतिहेतुविषयताया निरुक्तोभयाभाववद्विशिष्टान्तरविषयतात्वेन
तदप्रयोज्यत्वस्य सत्प्रतिपक्षविषयताप्रयोज्याधिकरणतायामभावेन सत्प्रतिपक्षाव्याप्ति-
वारणाय स्वावच्छिन्नघटकतानवच्छेदकधर्मावच्छिन्नत्वप्रतिहेतुव्यापकसाध्याभाव-
समानाधिकरणप्रतिहेतुविषयताविशिष्टोभयाभाववत्त्वस्यापि विशिष्टान्तरविषयता-
यामवश्यं निवेशनीयतया जलव्यापकेत्याद्युक्तोभयवद्भेदेतिव्याप्तिर्दुर्वारेवेति वाच्यम् ॥

स्वविषयतायामपि प्रतिहेतुव्यापकसाध्याभावसमानाधिकरणप्रतिहेतुविषयता
विशिष्टान्यत्वेत्युभयाभावस्य निवेशात्, निरुक्तोभयवद्द्विविषयतायां चोक्तो
भयाभाववत्त्वविरहेणातिव्याप्तिविरहात् ॥६८॥

नचैवं सत्यभावविशिष्टव्यापकसामान्यत्वाभावकालीनसामान्यत्वसाध्यके तादृश
साध्याभावाभाववदवृत्तिमत्पक्षरूपसत्प्रतिपक्षे पूर्वोक्तरीत्यातिव्याप्तिरिति निरुक्तोभया
भाववत्त्वस्य स्वविषयतायां निवेशयितुमशक्यत्वेनोक्ततातिव्याप्तिर्दुर्वारैवेति वा-
च्यम् ॥ ६९ ॥ साध्याभावाभावरदवृत्तिविषयताविशिष्टान्यत्वघटितत्रितयाभाव
वत्त्वस्य स्वविषयतायां निवेशादुक्तसत्प्रतिपक्षविषयतायां च तस्य सत्त्वेन लक्षण
गमनसम्भवात्; निरुक्तोभयवद्भेदे च नातिव्याप्तिः, तद्विषयतायां निरुक्त
त्रितयाभाववत्त्वाभावात् । ॥७०॥

नचैवं सत्युक्ताभावप्रतियोगिकोटौ प्रतिहेतुव्यापकताविशिष्टसाध्याभाव
निश्चयवैशिष्ट्यघटितधर्मावच्छिन्नप्रयोजकतावत्त्वस्य निवेशे प्रयोजनाभावात्, प्रति
हेतुव्यापकसाध्याभावसमानाधिकरणप्रतिहेतुविषयिताविशिष्टान्यत्वसाध्याभावाभावव
दवृत्तिविषयताविशिष्टान्यत्वोभयाभाववत्त्वावच्छिन्नविषयतेत्याद्यक्तविशेषणेनैवोच्चाप
कषारणे सत्यन्तवैयर्थ्यापत्त्या, उक्तपरिष्कारसम्भवेन सम्पूर्णसत्प्रतिपक्षाक्रान्तत्व
रूपतादृशत्वस्यैव विशिष्टान्तरे निवेशनीयतयोक्तोभयवद्भेदेऽतिव्याप्तिर्दुर्वारैवेति
वाच्यम् ॥७१॥ विशिष्टान्तरे तादृशत्वमनिवेश्य विशिष्टान्तरविषयितायां स्वा-
वच्छिन्नविषयकत्वाव्यापकविषयिताशून्यज्ञानीयत्वं निवेश्य कालीनत्वघटितपदार्थस्य
यारणीयतयोक्तोभयवद्भेदेऽतिव्याप्त्यनवकाशात् । ॥७२॥

नच तादृशत्वानिवेशे व्यापकताघटितसत्प्रतिपक्षमात्रे अव्याप्तिः, तत्रोक्त
विशेषणाक्रान्तजलवद्भेदविषयताप्रयोज्यत्वस्य सत्प्रतिपक्षविषयताप्रयोज्यपक्षधर्मिक
साध्यवैशिष्ट्यावगाहित्वाभावाधिकरणतायां सत्त्वात्; तथाच विशिष्टान्तरे ता-
दृशत्वस्यावश्यं निवेशनीयतयोक्तोभयवद्भेदेऽतिव्याप्तिर्दुर्वारैवेति वाच्यम् ॥७३॥

स्वविषयताशालिनिश्चयाव्यवहितोत्तरानुमितित्वव्यापकविरोधिविषयताप्रयुक्त
पक्षधर्मिकसाध्यवैशिष्ट्यावगाहित्वाभावाधिकरणताकत्वरूपसत्प्रतिपक्षेकदेशस्यैव वि-
शिष्टान्तरे निवेशनीयतया उक्तातिव्याप्त्यव्याप्त्योरनवकाशात् । ॥ ७४ ॥

नच तथा निवेशे दूदो बह्विजलाभावोभयवानित्यादौ जलव्यापकवह्न्य-
भावसमानाधिकरणजलवद्भद्ररूपे सत्प्रतिपक्षेऽव्याप्तिः, जलवद्भद्ररूपविशिष्टान्त-
रस्य निरुक्तविशेषणाक्रान्तत्वात् ; अतः शेषदलस्यापि निवेशनीयतयोक्तोभय-
वद्भद्रेऽतिव्याप्तिर्दुर्वारैवेति याच्यम् ॥७५॥

स्यावच्छिन्नविषयरूपतीतिविषयतावच्छेदकयत्किञ्चिद्रूपावच्छिन्नस्यावच्छिन्न-
विषयकत्वाव्यापकविषयताशून्यशानीयविषयतात्वावच्छिन्नव्यापकतावच्छेदकरूपाव-
च्छिन्नप्रयोजकतानिरूपितप्रयोज्यताशून्यत्वस्य स्वविषयताप्रयोज्योक्ताधिकरणतायां
निवेशेनोक्ताव्याप्त्यतिव्याप्त्योर्वापणात् ; तथाहि— सत्प्रतिपक्षविषयताप्रयोज्यपक्ष-
धर्मिकसाध्यवैशिष्ट्यावगाहित्वाभावाधिकरणताप्रयोज्यतावच्छेदक प्रतिहेतुव्यापक-
साध्याभावनिश्रयप्रतिहेतुमपक्षविषयत्वनिश्चयत्वादिसमुदायत्वम्, तच्च न जलव-
द्भद्रत्वावच्छिन्नविषयतात्वावच्छिन्नव्यापकतावच्छेदकम्, जलव्यापकवह्न्यभाव-
समानकालीनजलवद्भद्रद्विषयता च न स्वावच्छिन्नविषयकत्वाव्यापकविषयताशून्य-
शानीयेति नोक्तसत्प्रतिपक्षाव्याप्तिः । नवोक्तोभयवद्भद्रेऽतिव्याप्तिः, तत्र बह्व्य-
भाववद्भद्रद्विषयत्वनिश्चयत्वादिसमुदायत्वे बह्व्यभाववद्भद्रत्वावच्छिन्नविषयता-
त्वावच्छिन्नव्यापकतावच्छेदकत्वसत्त्वात् ॥७६॥

नचैवं मेयत्वविशिष्टसत्प्रतिपक्षेऽतिव्याप्तिः, केवलसत्प्रतिपक्षविषयतात्वा-
वच्छिन्नव्यापकतावच्छेदकत्वस्य निश्चयत्वादिवटितसमुद्भयत्वे अभावात् ; तादृश-
विषयतात्वावच्छिन्नव्यापकतावच्छेदककेवलविषयतात्वावच्छिन्नप्रयोजकतानिरूपित-
प्रयोज्यत्वाप्रसिद्ध्या सत्प्रतिपक्षाव्याप्तिवारणाय स्वावच्छिन्नप्रयोजकतानिरूपितप्रयो-
ज्यत्वाभाववत्त्वसम्भवावच्छिन्नप्रतियोगिताकतादृशरूपाभाववत्त्वस्यैव निरुक्ताधि-
करणतायां निवेशनीयत्वात् ; तथाचोक्तरीत्या निवेशो न सम्भवतीति याच्यम् ॥७७॥

अनाहर्षाप्रामाण्यज्ञानास्फुण्दितनिश्चयवृत्तित्वविशिष्टविशिष्टान्तरविषयता-
स्वावच्छिन्नव्यापकतावच्छेदकत्वस्यैव निवेशात् । निरुक्तसमुदायत्वे च निरुक्त-
रूपावच्छिन्नव्यापकतावच्छेदकत्वस्याव्याहतत्वादतिव्याप्तिविरहात् ॥७८॥

नच बह्विजलाभावोभयसाध्यके जलव्यापकतादृशोभयभावसमानाधिकरण-
जलवद्भद्ररूपे सत्प्रतिपक्षे अव्याप्तिः, तत्प्रयोज्यतायां पक्षधर्मिकनिरुक्तोभयवैशि-
ष्ट्यावगाहित्वाभावाधिकरणतायां निरुक्तसत्प्रतिपक्षविषयतानिश्चयत्वादियथासमु-
दायत्वस्यैव व्यापकाभावप्रयोजकस्येत्यादिरीत्या विशिष्टान्तरभूतजलवद्भद्रविषयता

निश्चयत्वादियथासमुदायस्यस्यापि प्रयोजकतावच्छेदकतया निरुक्तरूपावच्छिन्न
 प्रयोजकतानिरूपितप्रयोज्यताशून्यस्वविषयताप्रयोज्योक्ताधिकरणताकत्वस्य तत्राभा-
 वात् ; अतो विरोध्युक्त्यायकत्वघटिततादृशत्वमेव विशिष्टान्तरे निवेश्यमित्युक्तोभय-
 वद्भूदादावतिव्याप्तिर्दुर्वारैवेति वाच्यम् ॥७९॥ तादृशत्वनिवेशेऽपि जलव्यापक
 बहुव्ययभाषसमानाधिकरणजलव्यापकतादृशोभयाभावसमानाधिकरणतादृशजलवद्भू-
 रूपसत्प्रतिपक्षे अव्याप्तेर्दुर्वारतया प्रयोज्यतायां विशिष्टान्तरविषयतानिष्ठसाध्यात्मयो-
 कतानिरूपितत्वस्यावश्यं निवेशनीयतया निरुक्तसत्प्रतिपक्षाव्याप्तिविरहात्, निरुक्त
 तादृशत्वानिवेशेनोक्तातिव्याप्तिविरहात् । साध्यात्मप्रयोजकतानिरूपितत्वञ्च स्व
 निरूपितप्रयोज्यतावदभावप्रतियोगितावच्छेदकावच्छिन्नव्याप्यतावच्छेदकावच्छिन्न-
 प्रतियोगिताकाभावावृत्तित्वसहिततत्प्रयोजकतानिरूपितत्वम् । उक्तस्थले जलव
 द्भूदविषयतानिष्ठप्रयोजकतानिरूपितस्य तादृशस्यैकोभयावगाहित्वाभावाधिकरण
 तायामसत्त्वेन तत्र लक्षणगमनसम्भवात् ॥८०॥

नचैवमसम्भवः, सर्वत्र तत्प्रयोजकतानिरूपितप्रयोज्यतायां स्वनिरूपित
 प्रयोज्यतावदभावप्रतियोगितावच्छेदकस्य स्वावच्छिन्नव्याप्यतावच्छेदकतया तद-
 वच्छिन्नाभाववृत्तित्वसत्त्वेन तदवृत्तित्वसहिततत्प्रयोजकतानिरूपितत्वस्याप्रसिद्धेः; अत उक्त
 परिष्कारासम्भवेनोभयवद्भूदादावतिव्याप्तिर्दुर्वारैव । अनुपदोक्तसत्प्रतिपक्ष
 घटितसत्प्रतिपक्षाव्याप्तिः विशेष्यदब्धघटकोन्नेयतावच्छेदकस्य एतद्वत्प्रविष्टो-
 न्नेयतावच्छेदकेन सह ऐक्यविवक्षया वारणीयेति वाच्यम् ॥८१॥

तदवच्छिन्नव्याप्यतावच्छेदकत्वस्याधेयत्वस्वावच्छिन्नसमानाधिकरणात्यन्ता-
 भावप्रतियोगितावच्छेदकत्वोभयसम्बन्धेन तद्विशिष्टत्वरूपत्वात् । आधेयता च
 ह्यावच्छिन्नसमानाधिकरणात्यन्ताभावप्रतियोगितावच्छेदकत्वसम्बन्धावच्छिन्नस्वनि-
 स्त्वावच्छेदकताकप्रतियोगिताकभेदवत्त्वसम्बन्धेन । ईदृशस्य स्वावच्छिन्नव्याप्यता
 वच्छेदकत्वस्य स्वव्यावृत्तत्वेनासम्भवविरहात्, उक्तपरिष्कारस्य निर्दुष्टतपोक्तो-
 भयवद्भूदातिव्याप्तिविरहात् ॥८२॥

नच जलव्यापकेत्युक्तसत्प्रतिपक्षमेवत्वविशिष्टेऽतिव्याप्तिः, तत्र स्वविषयता
 प्रयोज्यतायामुभयवैशिष्ट्याभावाधिकरणतायां निरुक्तस्य प्रयोज्यत्वस्याभावेन उक्त

विशिष्टान्तराषडितत्वसत्त्वात्, अतः पूर्वपरिष्कारं परित्यज्य तादृशत्वमेव शरणी-
करणीयमित्युक्तातिव्याप्तेर्दुर्वा रेवेति वाच्यम् ॥८३॥

मेयत्वविशिष्टपूर्वोक्तसप्रतिपक्षे अतिव्याप्तिवारणाय स्वविषयतानिष्ठप्रयो-
जकतानिरूपितत्वस्याप्युक्तविषयैव निवेशात्तादृशत्वस्य सर्वधैयानिषेधेनोक्तोभय-
नद्धदातिव्याप्तेर्दूरनिरस्तत्वात् ॥८४॥

नच स्वविषयतानिष्ठप्रयोजकतानिरूपितत्वस्येतादृशस्य निवेशे उक्तोभय-
साध्यके जलव्यापकवह्नयभावसमानाधिकरणजलवद्द्रुमद्रुपसत्प्रतिपक्षे अव्याप्तिः
तत्र द्रुदधर्मिकोभयवैशिष्ट्यावगाहित्वाभावरूपपक्षधर्मिकसाध्यवैशिष्ट्यावगाहित्वा-
भावाधिकरणतानिष्ठप्रयोज्यतायां पूर्वोक्तस्वविषयतानिष्ठप्रयोजकतानिरूपितत्वस्या
भावात्; तथाचोक्तदिशातिव्याप्तिर्दुर्वा रेवेति वाच्यम् ॥८५॥ पक्षधर्मिकसाध्य-
वैशिष्ट्यावगाहित्वाभावरूपेन द्रुदधर्मिकवह्निवैशिष्ट्यावगाहित्वाभावस्यैव उप दा-
नात्तदधिकरणतानिष्ठप्रयोज्यतायां च स्वविषयतानिष्ठसाक्षात्प्रयोजकतानिरूपितत्व-
स्यापि सम्भवादव्याप्त्यतिव्याप्त्योर्दूरोत्सारितत्वात् ॥८६॥

नच पक्षधर्मिकसाध्यवैशिष्ट्यावगाहित्वाभावरूपेन पक्षतावच्छेदकतापर्या-
यत्वधिकरणधर्मावच्छिन्नविशेष्यतानिरूपितसाध्यतावच्छेदकतापर्यायस्यधिकरणधर्मा-
वच्छिन्नप्रकारताकत्वाभाव एव विवक्षणीयः; अन्यथा दूदो वह्निमानित्यादौ
बह्निभावव्याप्यवन्मेयत्वविशिष्टद्रुदेऽतिव्याप्तिः, तत्र मेयत्वविशिष्टद्रुदत्वावच्छिन्न-
विशेष्यतानिरूपितवह्नित्वावच्छिन्नप्रकारताकत्वाभावाधिकरणतायां तादृशद्रुदत्वा-
वच्छिन्नविशेष्यतानिरूपितवह्नयभावव्याप्यत्वावच्छिन्नविषयताया एव प्रयोजक-
तया निरुक्तविशेषणाका-तपक्षतावच्छेदकावच्छिन्नविशेष्यतानिरूपितसाध्यतावच्छे-
दकावच्छिन्नप्रकारताकत्वाभावप्रयोजकत्वसत्त्वात् । एवं जलाभावसाध्यकस्य हे-
मेयत्वविशिष्ट-यत्तादृशसाध्याभावव्याप्य तद्द्रुमदेऽतिव्याप्तिः — तत्र पक्षधर्मिक-
मेयत्वविशिष्टतादृशसाध्याभावव्याप्यतावच्छिन्नप्रकारताकत्वाभावाधिकरण-
तायां निरुक्तविशिष्टा-न्तरविषयत्वाप्रयोज्यत्वस्य स्वविषयताप्रयोज्यत्वस्य सत्त्वात् ।
अतः पक्षतावच्छेदकतासाध्यतावच्छेदकतापर्यायस्योर्निवेशावश्यकत्वेनोक्तपरिष्का-
रस्य त्याज्यतया अतिव्याप्तिर्दुर्वा रेवेति वाच्यम् ॥ ८७ ॥ अधिकव्यावृत्तन्यून-

साधारणपर्याप्तरेवात्र निवेशात् ; तथाहि— पक्षतावच्छेदकतापर्याप्तयुयोगितावच्छेदकधर्मवृत्तिविशेष्यतानिरूपितसाध्यतावच्छेदकतापर्याप्तयुयोगितावच्छेदकधर्मवृत्तिप्रकारताकत्वाभाव एवात्र निवेश्यते; वृत्तित्वञ्चोभयत्र स्वावच्छेदकतात्वावच्छिन्नपर्याप्तयुयोगितावच्छेदकत्वसम्बन्धेन; एवञ्च मेयत्वघटितोक्तविशिष्टद्वये नातिव्याप्तिः, ह्रदत्वनिष्ठपक्षतावच्छेदकतापर्याप्तयुयोगितावच्छेदकतद्व्यक्तित्वमेयत्वह्रदत्वोभयावच्छिन्नविशेष्यतायाः स्वावच्छेदकतापर्याप्तयुयोगितावच्छेदकत्वसम्बन्धेनासत्तादुक्तोभयत्वावच्छिन्नविशेष्यताया असंग्रहात् ; एवं वह्निव्याप्यजलाभावसाध्यकस्थलेषु मेयत्वघटिततादृशसाध्याभावव्याप्याभावत्वावच्छिन्नप्रकारताया अभावत्वनिष्ठसाध्यतावच्छेदकतापर्याप्तयुयोगितावच्छेदकतद्व्यक्तित्वे निरुक्तसम्बन्धेनावर्तमानतया तस्यापि भारणात् । वह्निजलाभावोभयसाध्यकस्थले च वह्नित्वनिष्ठसाध्यतावच्छेदकतापर्याप्तयुयोगितावच्छेदकतद्व्यक्तित्वे वह्नित्वावच्छिन्नप्रकारतायाः निरुक्तसम्बन्धेन वर्तमानतया ह्रदत्वावच्छिन्नविशेष्यतानिरूपितवह्नित्वावच्छिन्नप्रकारताया अपि प्रतियोगिकोटौ संग्रहसम्भवात् । एवञ्च निरुक्तपरिष्कारस्य निर्दोषतया निरुक्तातिव्याप्तिर्निरस्तैवेति ॥८८॥

नच तादृशप्रकारताकत्वत्वावच्छिन्नाभावस्यैव पक्षधर्मिकसाध्यवैशिष्ट्यावगाहित्वाभावपदेन विवक्षणीयतया वह्निजलाभावोभयसाध्यकस्थले केवलजलाभावत्वावच्छिन्नप्रकारतासाधारणतादृशप्रकारताकत्वत्वावच्छिन्नाभावाधिकरणतायाः केवलवहन्यभाववद्प्रदत्वावच्छिन्नविषयताप्रयोज्यत्वाभावात् , तत्स्थलीयतादृशसंप्रतिपक्षेऽव्याप्त्या निरुक्तपरिष्कारे न सम्भवत्येवेत्यतिव्याप्तिरिति वाच्यम् ॥८९॥ तादृशप्रकारताकत्वनिष्ठप्रतियोगिताकाभावस्यैवावगाहित्वाभावान्तेन विवक्षणात् । निरुक्तसामान्याभावाविवक्षणेन उक्ताव्याप्यप्रसक्त्या उक्तपरिष्कारेणैव उक्तातिव्याप्तेर्वारणीयत्वात् ॥९०॥

इति श्री रामशास्त्रिविरचिता
सत्प्रतिपक्ष-शतकोटिः ॥